



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1453/6 - 2006 ජූලි 12 වැනි බදාදා - 2006.07.12

(ආණ්ඩුවේ බලපැවැත්වූ ප්‍රසිද්ධ කරන ලදී)

### I වැනි කොටස : (I) වැනි පෙදය - සාමාන්‍ය

#### ආණ්ඩුවේ නිවේදන

#### ලංකා බණිජතෙල් නීතිගත සංස්ථාව

1963 අංක 5 දරන ලංකා බණිජතෙල් නීතිගත සංස්ථා (සංශෝධන) පනත මගින් සංශෝධනය කර ඇති පරිදි 1961 අංක 28 දරන ලංකා බණිජතෙල් නීතිගත සංස්ථා පනතේ 5 ඇ වගන්තියේ පළමුවන උපවගන්තිය යටතේ නියමය.

1963 අංක 5 දරන ලංකා බණිජතෙල් නීතිගත සංස්ථා (සංශෝධන) පනත මගින් සංශෝධනය කර ඇති පරිදි 1961 අංක 28 දරන ලංකා බණිජතෙල් නීතිගත සංස්ථා පනතේ 5 ආ වගන්තියේ පළමුවන උපවගන්තිය ප්‍රකාර පෙට්‍රල්, භූමිතෙල්, ඩීසල්, උදුන් තෙල් ආනයනය, අපනයනය, විකිණීම, සැපයීම හෝ බෙදාහැරීමේ අයිතිය 1964 ජනවාරි පළමුවන දින සිට ක්‍රියාත්මක වන පරිදි ලංකා බණිජතෙල් නීතිගත සංස්ථාව වෙත විශේෂයෙන් පවරා ඇති හෙයින්ද ; පූර්වෝක්ත පනතේ 5 ආ වගන්තියේ පළමු උපවගන්තියේ විශේෂයෙන් දක්වා ඇති කිසිදු වර්ගයකට හෝ විස්තරයකට ඇතුළත් බණිජතෙල් ආනයනය, අපනයනය, විකිණීම, සැපයීම, බෙදාහැරීමේ අයිතිය සංස්ථාව වෙත විශේෂයෙන් පැවරීමට එකී පනතේ 5 ඇ වගන්තියේ පළමු උපවගන්තියෙන් අමාත්‍යවරයාට බලය ලබා දී ඇති හෙයින් ද ;

අමාත්‍යවරයා විසින් සාදන නියෝග ප්‍රකාශයට පත් කරමින් 1970 දෙසැම්බර් මස 28 දින හා අංක 14,938/4 දරන රජයේ නිවේදනය ප්‍රකාරව ගුවන්යානා ලිහිසි තෙල් හා ග්‍රීස් වර්ග හැර අනෙකුත් සියලුම ලිහිසි තෙල් හා ග්‍රීස් වර්ග ආනයනය, අපනයනය, විකිණීම, සැපයීම, බෙදාහැරීමේ අයිතිය 1971 ජනවාරි පළමු දින සිට ක්‍රියාත්මක වන පරිදි ලංකා බණිජතෙල් නීතිගත සංස්ථාවට පවරා ඇති හෙයින් ද ;

1987 අංක 23 දරන රාජ්‍ය සංස්ථා හෝ රජයට අයත් ව්‍යාපාර ආයතන රාජ්‍ය සමාගම් බවට පත්කිරීමේ පනතේ 3 වන වගන්තියේ 2 වන උපවගන්තිය සමඟ කියවිය යුතු 2 වන වගන්තියේ 2 වන උපවගන්තියේ (II) ඡේදය හා 1992 දෙසැම්බර් 15 දින හා අංක 745/5 දරන රජයේ නිවේදනය ප්‍රකාරව ලංකා බණිජතෙල් නීතිගත සංස්ථාවේ මිශ්‍ර කිරීමේ පිරිවිතර හා ලිහිසි අංශයේ කාර්යයන් හා ගුණ පවරා ගැනීමට 'ලංකා ලිහිසි සමාගම' නමින් රාජ්‍ය සමාගමක් සංස්ථාගත කරන ලද හෙයින් ද ;

බණිජතෙල් සහ බණිජතෙල් සම්පත් සංවර්ධන අමාත්‍යවරයා වන ඒ. එච්. එම්. ආරච්ඡි වන මම 2006 ජූලි මස 3 වන දින සිට ක්‍රියාත්මක වන පරිදි සියලුම ලිහිසි තෙල් (මිශ්‍ර තෙල් හා ආකලන ) හා ග්‍රීස් වර්ග ආනයනය, අපනයනය කිරීමටත් ලංකාව තුළ විකිණීම, සැපයීම හා බෙදාහැරීමටත් (මිශ්‍රිත හෝ නිෂ්පාදිත ) ඇගයීම් ක්‍රියාවලියක් තුළින් තෝරාගනු ලැබූ තාක්ෂණික වශයෙන් සුදුසුකම් ලැබූ වෙළඳ ලකුණු හිමියන්/ පාර්ශවයන්ට රජය විසින් වරින් වර නිකුත් කරනු ලැබිය හැකි බවත්, ප්‍රකාශයට පත් කරමින් මෙයින් නියෝග කරමි. එසේ වුවද, ආනයනික

ලිහිසි තෙල් හා ග්‍රිස් වර්ග ශ්‍රී ලංකා ප්‍රමිති ආයතනය හෝ වෙනත් අදාළ රජයේ අධිකාරියක ප්‍රමිතීන්ට අනුකූල විය යුතු අතර එවැනි ප්‍රමිතියක් නොමැති අවස්ථාවලදී ඇමරිකන් පෙට්‍රෝලියම් ඉන්ස්ටිටියුට් (ඒ. පී. අයි. ) යන ආයතනය මගින් නියම කර ඇති අතුරු ප්‍රමිතීන් වලට යටත් විය යුතු ය. ඉහත කරුණට අදාළ මාර්ගෝපදේශ, අමාත්‍යවරයා විසින් කලින් කලට නිකුත් කරනු ලැබිය හැකි ය.

ඒ. එච්. එම්. ආච්ඡි,  
බණිජතෙල් සහ බණිජතෙල් සම්පත් සංවර්ධන අමාත්‍ය.

බණිජතෙල් සහ බණිජතෙල් සම්පත් සංවර්ධන අමාත්‍යාංශය,  
අංක 80, අර්නස්ට් ද සිල්වා මාවත,  
කොළඹ 07.